



بِسْمِ اللَّهِ الرَّحْمَنِ الرَّحِيمِ

## ಹರ್ಝರತ್ ಪೈಗಂಬರ್(ಸ)ರ ದೈವಿಕ ಪ್ರೇಮದ ಅದ್ಭುತ ಮಾದರಿ

(ಅಹ್ಮದಿಯಾ ಮುಸ್ಲಿಮ್ ಜಮಾಅತ್‌ನ ಐದನೇ ಖಿಲಾಫ, ಹರ್ಝರತ್ ಮಿರ್ಝಾ ಮಸೂರೂ ಅಹ್ಮದ್, ಅವರು ಯು.ಕೆ.ಯ ಇಸ್ಲಾಮಾಬಾದ್‌ನ 'ಮುಸ್ಲಿಮ್ ಮುಬಾರಕ್' ನಿಂದ 26-12-2025 ರಂದು ನೀಡಿದ ಜುಮಾಖ ಖುತ್ಬಾದ ಸಾರಾಂಶ)

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ.  
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ - بِسْمِ اللَّهِ الرَّحْمَنِ الرَّحِيمِ.  
أَلْحَمْدُ لِلَّهِ رَبِّ الْعَالَمِينَ. الرَّحْمَنِ الرَّحِيمِ. مَلِكِ يَوْمِ الدِّينِ. إِيَّاكَ نَعْبُدُ وَإِيَّاكَ نَسْتَعِينُ.  
اهْدِنَا الصِّرَاطَ الْمُسْتَقِيمَ. صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ.

(ತಶಹುದ್, ತಅವ್ಬದ್, ಸೂರತುಲ್ ಘಾತಿಹ ಪಠಿಸಿದ ನಂತರ ಹರ್ಝರತ್ ಖಿಲಾಫತುಲ್ ಮಸೀಹ್ ಖಾಮಿಸ್ ಅಯ್ಯದಹುಲ್ಲಾಹು ತಆಲಾ ಬಿನಸೌರಿಹಿಲ್ ಅಝೀರ್ಯ್, ಹೀಗೆ ಹೇಳಿದರು:)

ಕಳೆದ ಖುತ್ಬದಲ್ಲಿ ನಾನು ಹರ್ಝರತ್ ಪೈಗಂಬರ್(ಸ)ರ ಜೀವನ ಚರಿತ್ರೆಗೆ ಸಂಬಂಧಿಸಿದ ಕೆಲವು ವಿಷಯಗಳನ್ನು ಪ್ರಸ್ತಾಪಿಸಿದ್ದೆ. ಇಂದು ಅಲ್ಲಾಹನ ಮೇಲಿರುವ ಅವರ ಪ್ರೀತಿಯ ಹಿನ್ನೆಲೆಯಲ್ಲಿ ಅವರ ಜೀವನದ ಕೆಲವು ಆಯಾಮಗಳನ್ನು ವಿವರಿಸುತ್ತೇನೆ. ಅವರ ಜೀವನ ಚರಿತ್ರೆಯ ಈ ಭಾಗವನ್ನು ಗಮನಿಸುವಾಗ ಅಲ್ಲಾಹನಿಗೆ ಅವರ ಮೇಲಿದ್ದ ಪ್ರೀತಿಯೂ ವ್ಯಕ್ತವಾಗುತ್ತದೆ. ಕೇವಲ ಅವರಿಗೆ ಅಲ್ಲಾಹನ ಮೇಲೆ ಪ್ರೀತಿಯಲ್ಲ, ಬದಲಾಗಿ ಅಲ್ಲಾಹನಿಗೂ ಅವರ ಮೇಲೆ ಅಪಾರ ಪ್ರೀತಿಯಿತ್ತು. ಈ ಪ್ರೀತಿಯ ಅಭಿವ್ಯಕ್ತಿಯ ನಂತರ ಅಲ್ಲಾಹನು ಅವರಿಗೆ ಮಾರ್ಗದರ್ಶನ ಸಹ ನೀಡಿದನು. ಅನಂತರ ಅವರು ಈ ಪ್ರೀತಿಯಲ್ಲಿ ಇನ್ನೂ ಮುಂದೆ ಹೋಗಿ ತಮ್ಮ ಅನುಯಾಯಿಗಳ ತರಬೇತಿ ಮತ್ತು ಮಾರ್ಗದರ್ಶನವನ್ನು ಸಹ ಮಾಡಿದರು. ಅಲ್ಲಾಹನು ಅವರ ಮೇಲೆ ಇಟ್ಟಿದ್ದ ಪ್ರೀತಿ ಮತ್ತು ಅವರಿಗೆ ಅಲ್ಲಾಹನ ಮೇಲಿದ್ದ ಪ್ರೀತಿಯನ್ನು ಅನೇಕ ವರದಿಗಳಲ್ಲಿ ನಾವು ಕಾಣಬಹುದು. ಯಾರೂ ತಲುಪಲು ಸಾಧ್ಯವಿಲ್ಲದಂತಹ ಪರಿಪೂರ್ಣ ವ್ಯಕ್ತಿ ಅವರಾಗಿದ್ದಾರೆ. ಹರ್ಝರತ್ ಪೈಗಂಬರ್(ಸ)ರ ಜೀವನವು ನಿಮಗೆ ಒಂದು ಆದರ್ಶ ಮಾದರಿಯಾಗಿದೆ ಎಂದೂ ಅವರನ್ನು ಅನುಸರಿಸಲು ಪ್ರಯತ್ನಿಸಿರಿ ಎಂದೂ ಅಲ್ಲಾಹನು ಹೇಳಿದ್ದಾನೆ. ಇದೇ ಕಾರಣಕ್ಕಾಗಿ ಅಲ್ಲಾಹನು ಅವರ ಮೂಲಕ ಹೀಗೆ ಘೋಷಣೆ ಮಾಡಿಸಿದ್ದಾನೆ: 'ಹೇಳು, ಎಲೈ ಜನರೇ, ನೀವು ಅಲ್ಲಾಹನನ್ನು ಪ್ರೀತಿಸುವುದಾದರೆ ನನ್ನನ್ನು ಅನುಸರಿಸಿ, ಆಗ ಅಲ್ಲಾಹನು ನಿಮ್ಮನ್ನು ಪ್ರೀತಿಸುವನು ಮತ್ತು ನಿಮ್ಮ ತಪ್ಪುಗಳನ್ನು ಕ್ಷಮಿಸುವನು. ಅಲ್ಲಾಹನು ಬಹಳವಾಗಿ ಕ್ಷಮಿಸುವವನೂ ಮತ್ತು ಪದೇ ಪದೇ ಕರುಣೆ ತೋರುವವನೂ ಆಗಿದ್ದಾನೆ. ಆದ್ದರಿಂದ, ಅಲ್ಲಾಹನ ಪ್ರೀತಿಯನ್ನು ಪಡೆಯುವ ಮಾರ್ಗವನ್ನೂ ನಾವು ಅವರ ಮಾದರಿಯಿಂದಲೇ ಕಲಿಯಬೇಕಿದೆ.

(ಹುಝೂರ್ ಹೇಳಿದರು:) ಅಲ್ಲಾಹನ ಮೇಲಿರುವ ಅವರ ಪ್ರೀತಿಯ ದೃಶ್ಯಗಳು ನಮಗೆ ಹದೀಸ್‌ಗಳಲ್ಲಿ ಕಂಡುಬರುತ್ತವೆ. ಅಲ್ಲಾಹನ ಪ್ರೀತಿಯನ್ನು ಹಂಬಲಿಸುತ್ತಾ ಹರ್ಝರತ್ ಪೈಗಂಬರ್(ಸ) ಈ ರೀತಿ ದುಆ ಮಾಡುತ್ತಿದ್ದರು: 'ಹೇ ಅಲ್ಲಾಹ್, ನಾನು ನಿನ್ನಿಂದ ನಿನ್ನ ಪ್ರೀತಿಯನ್ನು ಬೇಡುತ್ತೇನೆ ಮತ್ತು ನಿನ್ನನ್ನು ಪ್ರೀತಿಸುವವರ ಪ್ರೀತಿಯನ್ನು ಬೇಡುತ್ತೇನೆ ಹಾಗೂ ನಿನ್ನ ಪ್ರೀತಿಯ ಹತ್ತಿರಕ್ಕೆ ನನ್ನನ್ನು ಕರೆದೊಯ್ಯುವಂತಹ ಕಾರ್ಯಗಳನ್ನು ಮಾಡುವ ಸೌಭಾಗ್ಯವನ್ನು ಬೇಡುತ್ತೇನೆ. ಹೇ ಅಲ್ಲಾಹ್, ನಿನ್ನ ಪ್ರೀತಿಯು ನನಗಾಗಿ ನನ್ನ ಸ್ವಂತ ಜೀವಕ್ಕಿಂತ, ನನ್ನ ಕುಟುಂಬಕ್ಕಿಂತ ಮತ್ತು ತಣ್ಣಗಿನ ನೀರಿಗಿಂತಲೂ ಹೆಚ್ಚಿನ ಪ್ರಿಯವಾಗುವಂತೆ ಮಾಡು.' ಒಟ್ಟಿನಲ್ಲಿ, ಇಂದು ಯಾರು ಹರ್ಝರತ್ ಪೈಗಂಬರ್(ಸ)ರನ್ನು ಪ್ರೀತಿಸುತ್ತೇವೆ ಎಂದು ಹೇಳಿಕೊಳ್ಳುತ್ತಾರೋ ಮತ್ತು ಯಾರು ಅಲ್ಲಾಹನನ್ನು ಪ್ರೀತಿಸಿ ಅವನ ಪ್ರಿಯರಾಗಲು ಹಾಗೂ ಅವನ ಕೃಪೆಯನ್ನು ಪಡೆಯಲು ಬಯಸುತ್ತಾರೋ, ಅಂತಹ ಪ್ರತಿಯೊಬ್ಬ ವ್ಯಕ್ತಿಯೂ ಈ ಪ್ರಾರ್ಥನೆಯನ್ನು ಮಾಡಬೇಕು.

ಅಲ್ಲಾಹನ ಮೇಲಿರುವ ಪ್ರೀತಿಯ ಒಂದು ಘಟನೆಯನ್ನು ಹರ್ಝರತ್ ಆಯಿಶ<sup>(೧)</sup> ಹೀಗೆ ವಿವರಿಸಿದ್ದಾರೆ: ಒಂದು ರಾತ್ರಿ ರಸೂಲುಲ್ಲಾಹ್(ಸ) ಸಜದದಲ್ಲಿ ಹೀಗೆ ದುಆ ಮಾಡುತ್ತಿರುವುದನ್ನು ನಾನು ಆಲಿಸಿದೆ - 'ನಾನು ನಿನ್ನ ಸಿಟ್ಟಿನಿಂದ ನಿನ್ನ ಸಂಪ್ರೀತಿಯ ಆಶ್ರಯವನ್ನು ಬೇಡುತ್ತೇನೆ, ಮತ್ತು ನಿನ್ನ ಶಿಕ್ಷೆಯಿಂದ ನಿನ್ನ ಕ್ಷಮೆಯ ಆಶ್ರಯ ಬೇಡುತ್ತೇನೆ. ನಿನ್ನ ಗುಣಗಾನವನ್ನು ನನಗೆ ಎಣಿಸಲು ಸಾಧ್ಯವಿಲ್ಲ. ನೀನು ನಿನ್ನ ಬಗ್ಗೆ ವಿವರಿಸಿದಂತೆಯೇ ನೀನು ಆಗಿರುವೆ.'

ಅದೇ ರೀತಿ ಹರ್ಝರತ್ ಆಯಿಶ<sup>(೧)</sup> ಹೇಳುತ್ತಾರೆ: ಒಂದು ರಾತ್ರಿ ನಾನು ಹರ್ಝರತ್ ಪೈಗಂಬರ್(ಸ) ಹೀಗೆ ಹೇಳುವುದನ್ನು ಕೇಳಿದೆ - 'ನನ್ನ ದೇಹ ಮತ್ತು ಆತ್ಮ ನಿನಗಾಗಿ ಸಜದದಲ್ಲಿವೆ, ನನ್ನ ಹೃದಯ ನಿನ್ನ ಮೇಲೆ ನಂಬಿಕೆಯಿಡುತ್ತದೆ. ಹೇ ನನ್ನ ಪರಿಪಾಲಕ, ನನ್ನ ಎರಡು ಕೈಗಳು ನಿನ್ನ ಮುಂದೆ ಚಾಚಿಲ್ಪಟ್ಟಿವೆ ಮತ್ತು ಇವುಗಳ ಮೂಲಕ ನಾನು ನನ್ನ ಪ್ರಾಣದ ಮೇಲೆ ಮಾಡಿದ ದೌರ್ಜನ್ಯಗಳು ನಿನ್ನ ಮುಂದಿವೆ. ಹೇ ಮಹೋನ್ನತನಾದವನೇ, ನಿನ್ನಿಂದ ಎಲ್ಲ ಅತ್ಯಂತ ದೊಡ್ಡ ಕೆಲಸಗಳ ಬಗ್ಗೆ ನಿರೀಕ್ಷೆ ಇರಿಸಬಹುದಾಗಿದೆ. ನೀನು ಎಲ್ಲ ದೊಡ್ಡ ಪಾಪಗಳನ್ನು ಕ್ಷಮಿಸು.' ಅನಂತರ ಹರ್ಝರತ್ ಪೈಗಂಬರ್(ಸ) ಹರ್ಝರತ್ ಆಯಿಶ<sup>(೧)</sup>ರೊಡನೆ ಹೇಳಿದರು: 'ವಿಷಯವೇನೆಂದರೆ ಜಿಬ್ರೀಲ್ ನನ್ನ ಬಳಿ ಬಂದಿದ್ದರು ಮತ್ತು ಅವರು ನನ್ನೊಡನೆ ಈ ಹೀಗೆ

ಹೇಳಲು ಹೇಳಿದರು. ಆದ್ದರಿಂದ ನೀನು ಕೂಡ ನಿನ್ನ ಸಜದಗಳಲ್ಲಿ ಇದನ್ನು ಪಠಿಸು. ಯಾರು ಈ ಪ್ರಾರ್ಥನೆಯನ್ನು ಮಾಡುತ್ತಾರೋ, ಅವರು ಸಜದದಿಂದ ತಲೆ ಎತ್ತುವ ಮೊದಲೇ ಕ್ಷಮಿಸಲ್ಪಡುವರು.' ಇನ್ನೊಂದು ವರದಿಯ ಪ್ರಕಾರ ಜಿಬ್ರೀಲ್ ಹೀಗೆ ಹೇಳಿದರು - 'ನಿಮ್ಮ ಪ್ರಭು ನಿಮಗೆ ಹೀಗೆ ಆದೇಶಿಸಿದ್ದಾನೆ: ನೀವು ಅಹ್ಲೆ ಬಖೀಲ್‌ಗೆ (ಸಮಾಧಿ ಸ್ಥಳ) ಹೋಗಿ ಅವರಿಗಾಗಿ ಕ್ಷಮೆಯನ್ನು ಬೇಡಿರಿ.

ಹರ್ಝರತ್ ಆಯಿಶ್<sup>(೧)</sup> ಕೇಳಿದರು, 'ನಾನು ಕೂಡ ಈ ಪುಣ್ಯಕ್ಕೆ ಪಾತ್ರಳಾಗಬಹುದೇ? ನಾನು ಸಹ ಈಗ ತಾನೇ ಅಲ್ಲಿಂದ ಬಂದಿದ್ದೇನೆ, ಹಾಗಾದರೆ ನಾನು ಏನು ಪ್ರಾರ್ಥಿಸಲಿ?' ಅದಕ್ಕೆ ಹರ್ಝರತ್ ಪೈಗಂಬರ್<sup>(ಸ)</sup> ಹೇಳಿದರು: 'ನೀನು ಹೀಗೆ ಹೇಳು - ಇಲ್ಲಿರುವ ಮೂಲ್‌ಮಿನ್ ಮತ್ತು ಮುಸ್ಲಿಮರ ಮೇಲೆ ಸಲಾಮ್. ಅಲ್ಲಾಹನು ನಮ್ಮಲ್ಲಿ ಮೊದಲು ಹೋದವರ ಮೇಲೆ ಮತ್ತು ನಂತರ ಹೋಗುವವರ ಮೇಲೆ ಕರುಣೆ ತೋರಲಿ. ಅಲ್ಲಾಹನು ಇಚ್ಛಿಸುವಾಗ ನಾವು ಸಹ ನಿಮ್ಮನ್ನು ಬಂದು ಸೇರಲಿದ್ದೇವೆ.'

'ರಸೂಲುಲ್ಲಾಹ್<sup>(ಸ)</sup>ರ ಜೀವನದಲ್ಲಿ ನೀವು ಕಂಡ ಅತ್ಯಂತ ಸುಂದರ ಮತ್ತು ವಿಸ್ಮಯಕರವಾದ ವಿಷಯ ಯಾವುದು ಎಂದು ಹರ್ಝರತ್ ಇಬ್ನು ಉಮರ್<sup>(೧)</sup> ಹರ್ಝರತ್ ಆಯಿಶ್<sup>(೧)</sup>ರೊಡನೆ ಕೇಳಿದರು. ಇದನ್ನು ಕೇಳಿದ ಹರ್ಝರತ್ ಆಯಿಶ್<sup>(೧)</sup> ಅತ್ತುಬಿಟ್ಟರು ಮತ್ತು ಹೀಗೆ ಹೇಳಿದರು: 'ರಸೂಲುಲ್ಲಾಹ್<sup>(ಸ)</sup>ರ ಪ್ರತಿಯೊಂದು ಸಂಗತಿಯೂ ಸುಂದರ ಮತ್ತು ಅದ್ಭುತವಾಗಿದ್ದವು.' ಅನಂತರ ಹರ್ಝರತ್ ಆಯಿಶ್<sup>(೧)</sup> ಹೀಗೆ ವಿವರಿಸಿದರು: 'ಒಂದು ಬಾರಿ ನನ್ನ ಸರದಿಯ ರಾತ್ರಿ ಹರ್ಝರತ್ ಪೈಗಂಬರ್<sup>(ಸ)</sup> ನನ್ನ ಬಳಿ ಬಂದಿದ್ದರು. ಅವರು ನನ್ನ ಸಮೀಪ ಇರುವುದಾಗಿ ನನಗೆ ಅನುಭವವಾದಾಗ ಅವರು ಹೇಳಿದರು - ಹೇ ಆಯಿಶ್, ನೀನು ನನಗೆ ಅನುಮತಿ ನೀಡುವುದಾದರೆ, ಇಂದಿನ ರಾತ್ರಿಯ ಉಳಿದ ಸಮಯವನ್ನು ನಾನು ನನ್ನ ಪ್ರಭುವಿನ ಆರಾಧನೆಯಲ್ಲಿ ಕಳೆಯಬಹುದೇ? ಅದಕ್ಕೆ ನಾನು ಹೀಗೆ ಉತ್ತರಿಸಿದೆ: ನನಗೆ ನಿಮ್ಮ ಸಾಮೀಪ್ಯ ಮತ್ತು ನಿಮ್ಮ ಇಚ್ಛೆ ಎರಡೂ ಪ್ರಿಯವಾದವು ಆಗಿವೆ. ಪುರುಷ ಮಾಡಿದ ನಂತರ ಅವರು ನಮಾಝಿಗಾಗಿ ನಿಂತರು. ಅದರಲ್ಲಿ ಪವಿತ್ರ ಖುರ್ಆನಿನ ವಚನಗಳನ್ನು ಪಠಿಸಲು ಪ್ರಾರಂಭಿಸಿದರು ಮತ್ತು ಅಳತೊಡಗಿದರು. ಅವರ ಕಣ್ಣೀರು ಅವರ ಬಟ್ಟೆಯ ವರೆಗೂ ಹರಿಯುತ್ತಿರುವುದನ್ನು ನಾನು ಕಂಡೆ. ಅನಂತರ ಅವರು ತಮ್ಮ ಬಲಬದಿಗೆ ವಾಲಿ ಮಲಗಿ, ಬಲಗೈಯನ್ನು ಕೆನ್ನೆಯ ಕೆಳಗೆ ಇಟ್ಟುಕೊಂಡು ಮತ್ತೆ ಅಳತೊಡಗಿದರು. ಅವರ ಕಣ್ಣೀರು ನೆಲಕ್ಕೆ ಬೀಳುವುದನ್ನು ನಾನು ಕಂಡೆ. ಅನಂತರ ಹರ್ಝರತ್ ಬಿಲಾಲ್<sup>(೧)</sup> ಫಜ್ರ್ ನಮಾಜಿನ ಸಮಯವಾದ ಬಗ್ಗೆ ತಿಳಿಸಲು ಬಂದರು. ಹರ್ಝರತ್ ಪೈಗಂಬರ್<sup>(ಸ)</sup> ಅಳುತ್ತಿರುವುದನ್ನು ಕಂಡು ಹರ್ಝರತ್ ಬಿಲಾಲ್<sup>(೧)</sup> ಹೇಳಿದರು: ಯಾ ರಸೂಲುಲ್ಲಾಹ್, ಅಲ್ಲಾಹನು ನಿಮ್ಮ ಹಿಂದಿನ ಮತ್ತು ಮುಂದಿನ ಎಲ್ಲ ತಪ್ಪುಗಳನ್ನು ಕ್ಷಮಿಸಿದ್ದರೂ ಕೂಡ ನೀವೇಕೆ ಅಳುತ್ತಿದ್ದೀರಿ? ಆಗ ಹರ್ಝರತ್ ಪೈಗಂಬರ್<sup>(ಸ)</sup> ಹೀಗೆ ಹೇಳಿದರು: ನಾನೊಬ್ಬ ಕೃತಜ್ಞತಾಪೂರ್ವಕ ಸೇವಕನಾಗಬೇಡವೇ?

ಹರ್ಝರತ್ ಪೈಗಂಬರ್<sup>(ಸ)</sup>ರ ಇಡೀ ಜೀವನವು ಅಲ್ಲಾಹನ ಪ್ರೇಮದಲ್ಲಿ ಮುಳುಗಿತ್ತು. ಈ ದೈವಿಕ ಪ್ರೇಮದ ದೃಶ್ಯಗಳನ್ನು ನೋಡಿಯೇ ಮಕ್ಕಾದ ಜನರು ಹೀಗೆ ಹೇಳಿದರು: 'ಇನ್ನ ಮುಹಮ್ಮದನ್ ಅಶಿಖಿ ರಬ್ಬಹು' ಅಂದರೆ ಪೈಗಂಬರ್<sup>(ಸ)</sup> ತಮ್ಮ ಪ್ರಭುವಿನ ಪ್ರೇಮಿಯಾಗಿದ್ದಾರೆ.

ಹುಝೂರ್ ಹೇಳಿದರು: ಹರ್ಝರತ್ ಪೈಗಂಬರ್<sup>(ಸ)</sup> ಈ ಆದರ್ಶ ಮತ್ತು ಅಲ್ಲಾಹನ ಮೇಲಿರುವ ಪ್ರೀತಿಯ ಕೆಲವು ಉದಾಹರಣೆಗಳನ್ನು ನಾನು ಪ್ರಸ್ತುತಪಡಿಸಿದ್ದೇನೆ. ಈ ಮಾದರಿಯ ಪ್ರಭಾವದಿಂದಲೇ ಸಹಾಬಿಯರಲ್ಲಿ ಒಂದು ಮಹತ್ತಾದ ಬದಲಾವಣೆ ಉಂಟಾಯಿತು. ಹಿಂದೆ ಯಾರಿಗೂ ಊಹಿಸಲಾಗದಂತಹ ಉನ್ನತ ಸ್ಥಾನವನ್ನು ಅವರು ಪಡೆದರು. ಇದೇ ಆ ಪರಿಪೂರ್ಣ ಶಿಕ್ಷಣವಾಗಿದ್ದು, ಇದನ್ನು ಅವರ ನಿಜವಾದ ಸೇವಕರಾದ ಹರ್ಝರತ್ ಮಸೀಹ್ ಮೌಲೂದ್<sup>(೨)</sup> ಅಳವಡಿಸಿಕೊಂಡರು. ಹರ್ಝರತ್ ಪೈಗಂಬರ್<sup>(ಸ)</sup>ರನ್ನು ಸಂಪೂರ್ಣವಾಗಿ ಅನುಸರಿಸಿದ ಕಾರಣದಿಂದಲೇ ಅಲ್ಲಾಹನು ತನ್ನನ್ನು ಅನುಗ್ರಹಿಸಿದ್ದಾನೆ ಎಂದು ಹರ್ಝರತ್ ಮಸೀಹ್ ಮೌಲೂದ್<sup>(೨)</sup> ಒಂದೆಡೆ ಹೇಳಿದ್ದಾರೆ. ಇಂದು ನಾವು ಹರ್ಝರತ್ ಪೈಗಂಬರ್<sup>(ಸ)</sup>ರ ನೈಜ ಅನುಯಾಯಿಗಳು ಎಂದು ಹೇಳಿಕೊಳ್ಳುತ್ತೇವೆ ಮತ್ತು ಅವರ ನಿಜವಾದ ಸೇವಕರಾದ ಹರ್ಝರತ್ ಮಸೀಹ್ ಮೌಲೂದ್<sup>(೨)</sup>ರನ್ನು ಬೈಅತ್ ಮಾಡಿ ನಮ್ಮ ಜೀವನವನ್ನು ಅಲ್ಲಾಹನ ಆಜ್ಞೆಗಳ ಪ್ರಕಾರ ರೂಪಿಸಿಕೊಳ್ಳುತ್ತೇವೆ ಎಂದು ವಾಗ್ದಾನ ಮಾಡಿದ್ದೇವೆ. ಆದ್ದರಿಂದ, ನಾವು ಪ್ರತಿಯೊಂದು ಕೆಲಸವನ್ನು ಕೇವಲ ಅಲ್ಲಾಹನಿಗಾಗಿ ಮಾಡಬೇಕು ಮತ್ತು ಅವನ ಪ್ರೀತಿಯಲ್ಲಿ ಮುಂದೆ ಹೋಗಲು ಪ್ರಯತ್ನಿಸಬೇಕು ಎಂಬುದರ ಕಡೆಗೆ ಗಮನ ಹರಿಸಬೇಕು. ಅಲ್ಲಾಹನು ನಮಗೆ ಅದರ ಸೌಭಾಗ್ಯ ನೀಡಲಿ.

(ಹುಝೂರ್ ಹೇಳಿದರು:) ಪಾಕಿಸ್ತಾನದ ಅಹ್ಮದಿಯರಿಗಾಗಿ ಈ ದಿನಗಳಲ್ಲಿ ವಿಶೇಷವಾಗಿ ದುಆ ಮಾಡಿರಿ. ಅಲ್ಲಿ ಪವಿತ್ರ ಖುರ್ಆನ್ ಇಟ್ಟುಕೊಂಡಿದ್ದಕ್ಕಾಗಿ, ಅದನ್ನು ಪಾರಾಯಣ ಮಾಡಿದ ಮತ್ತು ಇತರರಿಗೆ ಕಲಿಸಿಕೊಟ್ಟ ಆರೋಪದ ಮೇಲೆ ಮುಬಾರಕ್ ಸಾನಿ ಸಾಹಿಬರ ಮೇಲೆ ಮೊಕದ್ದಮೆ ಹೂಡಲಾಗಿತ್ತು. ಈಗ ಸೆಷನ್ ನ್ಯಾಯಾಧೀಶರು ಅವರಿಗೆ ಜೀವಾವಧಿ ಶಿಕ್ಷೆಯನ್ನು ವಿಧಿಸಿದ್ದಾರೆ. ಅಲ್ಲಾಹನು ಶೀಘ್ರದಲ್ಲೇ ಅನ್ಯಾಯಗಾರರನ್ನು ಹಿಡಿದುಕೊಳ್ಳಲು ನಾವು ದುಆ ಮಾಡುತ್ತೇವೆ. ದೈವಿಕ ಶಿಕ್ಷೆಯು ಶೀಘ್ರದಲ್ಲೇ ಅವರ ಮೇಲೆ ಬರಲಿದೆ ಇನ್ಶಾ ಅಲ್ಲಾಹ್. ಅದರ ಲಕ್ಷಣಗಳು ಈಗಾಗಲೇ ಗೋಚರಿಸುತ್ತಿವೆ. ಆದರೆ ನಮ್ಮ ಪ್ರಾರ್ಥನೆಗಳಲ್ಲಿನ ಕೊರತೆ ಅಥವಾ ನಮ್ಮ ಆರಾಧನೆಗಳಲ್ಲಿನ ಅಸಡ್ಡೆಯಿಂದಾಗಿ ಇದು ವಿಳಂಬವಾಗಿದರಲಿ. ನಾವು ಅದರ ಬಗ್ಗೆ ಚಿಂತಿಸಬೇಕು. ಹರ್ಝರತ್ ಪೈಗಂಬರ್<sup>(ಸ)</sup> ಕೂಡ ಮೋಡಗಳನ್ನು ಕಾಣುವಾಗ ಕೆಲವೊಮ್ಮೆ ಭಯದಿಂದ ದುಆ ಮಾಡುತ್ತಿದ್ದರು. ಆದ್ದರಿಂದ ದುಆಗಳ ಕಡೆಗೆ

ಹೆಚ್ಚಿನ ಗಮನಹರಿಸುವ ಅಗತ್ಯವಿದೆ. ಅದೇ ರೀತಿ ಲೋಕದ ಎಲ್ಲೆಡೆ ಇರುವ ಎಲ್ಲ ಪೀಡಿತರಿಗಾಗಿ ದುಆ ಮಾಡಿರಿ; ಅಲ್ಲಾಹನು ಎಲ್ಲೆಡೆ ಶಾಂತಿಯನ್ನು ಸ್ಥಾಪಿಸಲಿ ಮತ್ತು ಪ್ರತಿಯೊಬ್ಬರನ್ನು ಫಿತ್ನ ಮತ್ತು ಕಲಹಗಳಿಂದ ರಕ್ಷಿಸಲಿ.

ಕೊನೆಯಲ್ಲಿ ಹುರ್ದೂರ್ ಇಬ್ಬರು ದಿವಂಗತರ ಬಗ್ಗೆ ಪ್ರಸ್ತಾಪಿಸಿದರು: ಮೊದಲನೆಯದಾಗಿ, ಖಾದಿಯಾನಿನ ಸದರ್ ಅಂಜುಮನ್ ಅಹ್ಮದಿಯಾದ ಮಾಜಿ ಅಧ್ಯಕ್ಷ ಮತ್ತು ಮಜ್ಲಿಸ್ ತಕ್ರೀಕ್ ಜದೀದ್ ಖಾದಿಯಾನಿನ ಅಧ್ಯಕ್ಷರಾಗಿದ್ದ ಮೌಲಾನಾ ಜಲಾಲುದ್ದೀನ್ ನಯ್ಯರ್ ಸಾಹಿಬರದ್ದಾಗಿದೆ. ಅವರ ತಂದೆಯವರು ಕೇರಳದ ಎಚ್. ಹುಸೇನ್ ಸಾಹಿಬ್ 1922ರಲ್ಲಿ ಅಹ್ಮದಿಯತನ್ನು ಸ್ವೀಕರಿಸಿದ್ದರು ಮತ್ತು ಜಮಾಅತಿನ ಪತ್ರಿಕೆಯಾದ ಸತ್ಯದೂತನಿನ ಸಂಪಾದಕರಾಗಿ ಸೇವೆ ಸಲ್ಲಿಸಿದ್ದರು. 1950ರಲ್ಲಿ ಹರ್ಯಾತ್ ಮುಸ್ಲಿಮ್ ಮೌಲಾದ್<sup>(1)</sup>ರ ಕರೆಗೆ ಓಗೊಟ್ಟು ತಮ್ಮ ಇಡೀ ಕುಟುಂಬದೊಂದಿಗೆ ಖಾದಿಯಾನಿಗೆ ಬಂದು ನೆಲೆಸಿದರು. ಆದರೆ ಒಂದು ವರ್ಷದೊಳಗೆ ಅವರು ನಿಧನರಾದರು. ಅನಂತರ ನಯ್ಯರ್ ಸಾಹಿಬರ ತಾಯಿ ಝಬೈದ ಸುಲ್ತಾನ ಸಾಹಿಬ ಖಾದಿಯಾನಿನ ದರ್ವೇಶ್ ಚೌಧರಿ ಅಬ್ದುಲ್ ಹಕ್ ಸಾಹಿಬರನ್ನು ವಿವಾಹವಾದರು.

ಜಲಾಲುದ್ದೀನ್ ನಯ್ಯರ್ ಸಾಹಿಬರ ಆರಂಭಿಕ ಶಿಕ್ಷಣ ಖಾದಿಯಾನಿನಲ್ಲಿ ನಡೆಯಿತು. 1963ರಲ್ಲಿ ಅವರು 'ಮೌಲ್ವಿ ಫಾಜಿಲ್' ಪರೀಕ್ಷೆಯಲ್ಲಿ ತೇರ್ಗಡೆಯಾದರು. ಅವರು ಸುದೀರ್ಘ ಕಾಲದವರೆಗೆ ಬೈತುಲ್ ಮಾಲ್ ನ ಇನ್‌ಸೆಕ್ಟರ್ ಆಗಿ ಸೇವೆ ಸಲ್ಲಿಸಿದರು, ಇದರಿಂದಾಗಿ ಅವರಿಗೆ ಭಾರತದಾದ್ಯಂತದ ಜಮಾಅತ್ ಸದಸ್ಯರೊಂದಿಗೆ ವೈಯಕ್ತಿಕ ಸಂಬಂಧವಿತ್ತು. ದಿವಂಗತರು ಒಟ್ಟು 63 ವರ್ಷಗಳ ಕಾಲ ಜಮಾಅತಿನ ಸೇವೆಯನ್ನು ಮಾಡುವ ಸೌಭಾಗ್ಯ ಪಡೆದರು. ಈ ಅವಧಿಯಲ್ಲಿ ಅವರು ಆಡಿಟರ್, ಅಕೌಂಟೆಂಟ್ ಮತ್ತು ಸುದೀರ್ಘ ಕಾಲ 'ನಾಜಿರ್ ಬೈತುಲ್ ಮಾಲ್ ಆಮದ್' ಆಗಿ ಸೇವೆ ಸಲ್ಲಿಸುವ ಸೌಭಾಗ್ಯ ಪಡೆದರು. ಏಳು ವರ್ಷಗಳ ಕಾಲ ಅವರು ಖಾದಿಯಾನಿನ ಸದರ್ ಅಂಜುಮನ್ ಅಹ್ಮದಿಯಾದ ಅಧ್ಯಕ್ಷರಾಗಿಯೂ ನೇಮಕಗೊಂಡಿದ್ದರು. ಆರೋಗ್ಯವಿರುವ ವರೆಗೆ ತಕ್ರೀಕ್ ಜದೀದ್‌ನ ಅಧ್ಯಕ್ಷರಾಗಿಯೂ ಇದ್ದರು. ಅದೇ ರೀತಿ ವಿವಿಧ ಉಪ-ಸಂಘಟನೆಗಳಲ್ಲೂ ಸೇವೆ ಸಲ್ಲಿಸುವ ಸೌಭಾಗ್ಯ ಅವರಿಗೆ ದೊರೆಯಿತು. ಅವರು ಆರಾಧನಾಶೀಲರಾಗಿದ್ದರು, ನಮಾಝ್ ಮತ್ತು ಉಪವಾಸ ಅನುಷ್ಠಿಸುವರಾಗಿದ್ದರು. ಖಿಲಾಫತಿನ ಪ್ರತಿ ಆದೇಶವನ್ನು ಪಾಲಿಸುವವರಲ್ಲಿ ಮುಂಚೂಣಿಯಲ್ಲಿದ್ದರು. ಅವರು ಒಬ್ಬ ಉತ್ತಮ ಕ್ರೀಡಾಪಟು ಸಹ ಆಗಿದ್ದರು. ದಿವಂಗತರಿಗೆ ಇಬ್ಬರು ಪುತ್ರರು ಮತ್ತು ಒಬ್ಬ ಪುತ್ರಿ ಇದ್ದಾರೆ, ಅವರು ಜಮಾಅತಿನ ಸೇವೆಯಲ್ಲಿ ನಿರತರಾಗಿದ್ದಾರೆ.

ಅದೇ ರೀತಿ ಮೀರ್ ಮುಶ್‌ತಾಕ್ ಅಹ್ಮದ್ ಸಾಹಿಬರ ಪುತ್ರ ಮೀರ್ ಹಬೀಬ್ ಅಹ್ಮದ್ ಸಾಹಿಬರ ಸದ್ಗುಣಗಳನ್ನೂ ಹುರ್ದೂರ್ ಹೇಳಿದರು. ಇಬ್ಬರೂ ದಿವಂಗತರ ಮಗ್‌ಫಿರತ್ ಮತ್ತು ಉನ್ನತ ಪದವಿಗಳಿಗಾಗಿ ಪ್ರಾರ್ಥಿಸಿದರು ಮತ್ತು ಅವರ ಜನಾರ್ಜು ಗ್ರಾಯಿಬ್ ನಮಾಝ್ ನಿರ್ವಹಿಸುವುದಾಗಿ ಹೇಳಿದರು.

\*\*\*\*\*

الْحَمْدُ لِلَّهِ نَحْمَدُهُ وَنُسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَيْهِ وَنَعُوذُ بِاللَّهِ  
 مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ وَمَنْ يُضِلَّهُ  
 فَلَا هَادِيَ لَهُ ، وَنَشْهَدُ أَنْ لَا إِلَهَ إِلَّا اللَّهُ ، وَنَشْهَدُ أَنَّ مُحَمَّدًا عَبْدُهُ وَرَسُولُهُ  
 عِبَادَ اللَّهِ رَحِمَكُمُ اللَّهُ إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَى  
 وَيَنْهَى عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ اذْكُرُوا اللَّهَ  
 يَذْكُرْكُمْ وَادْعُوهُ يُسْتَجِبْ لَكُمْ وَلَذِكْرُ اللَّهِ أَكْبَرُ .

**Friday Sermon delivered by Hadrath Khaleefatul Masih Al Khamis<sup>(atba)</sup>**  
 At, 'Masjid Mubarak', Islamabad, Tilford, U.K. On 26-12-2025  
**Summarized by Majlis Ansarullah Bharat**  
**Kannada Translation:** Moulavi Inamullah for Kannada Desk, Qadian  
**Reviewed by:** M.P Ibrahim | **Layout:** Basheer K.P. Manjeshwar  
**Published By:** Kannada Isha'at Team for Nazarath Nashr-O-Isha'ath, Qadian  
**Email:** khutuba.kannada@gmail.com  
 You can find all the Sermons archived at: [www.alislam.org/friday-sermon](http://www.alislam.org/friday-sermon)